

شرح مشنوی مولانا روم

گذشتہ پوسٹ

ملاقات بادشاہ باں ولی کہ در خواہش نمود

(۱) شہ پو پیش مہمان خویش رفت شاہ بود ولیک بس درویش رفت

بادشاہ جب اس مہمان سے ملا تو نشان ملوکانہ کے بجائے بہت عاجزانہ طور سے ملا۔

(۲) دست بکشاد و کنارانش گرفت

ہمچو عشق اندر دل و جانش گرفت دونوں ہاتھ کھول کر اُسے سینہ سے لگا لیا۔ اور اس طرح اسے اپنے دل میں جگہ دی۔ جس طرح عاشق اپنے محبوب کی محبت کو اپنے دل میں جگہ دیتا ہے

(۳) دست و پیشانی بوسیدن گرفت

وز مقام و راہ پر سیدن گرفت اس کے ہاتھوں اور پیشانی کو بوسہ دینا شروع کیا اور سفر کے حالات (ازراہ محبت) دریافت کئے۔

(۴) پرہس پرہس می کشیدش تا بصر گرفت

گفت گنجے یافتم آخر یہ صبر اسی طرح مزاج پرہسی کرتے ہوئے اُسے مقام صدر تک لے گیا۔ یعنی جہاں اُس کی پذیرائی کا انتظام کیا تھا، اور کہا کہ صبر کی بدولت مجھے بہت بڑا خزانہ مل گیا

(۵) صبر تلخ آمد ولیکن عاقبت میوہ شیریں و ہر پور منفعت

بیشک صبر کرنا بہت دشوار ہوتا ہے لیکن اس کا نتیجہ بہت اچھا نکلتا ہے۔ صبر تلخ است ولیکن بر شیرین آرد

(۶) گفت اے بد کہی تھی و دفع خسرج

معنی الصبر و مفتاح الفرج حرج یعنی تنگی۔ دفع یعنی دفع۔ معنی سے مراد ہے مصداق الصبر مفتاح الفرج۔ یہ ایک حدیث ہے جس کا ترجمہ یہ ہے۔ "صبر کشادگی کی یا کامیابی کی کنجی ہے" مطلب شعر کا یہ ہے کہ بادشاہ نے اُس مہمان سے یہ کہا کہ آپ عطیہ حق ہیں اور تنگی (دشواری) کے دور کرنے والے ہیں اور اس حدیث کے مضمون کے مصداق ہیں کہ صبر کامیابی کا ذریعہ ہے میں نے صبر کیا تو اللہ نے آپ کو میری پریشانی دفع کرنے کے بھیجا۔

(۷) اے تقائے تو جواب ہر سوال

مشکل از تو حل شود بے قیل و قال آپ ایسے بابرکت ہیں کہ محض آپ کی ملاقات ہی سے تمام مشکلیں حل ہو جاتی ہیں مصرع ثانی مصرع اول کی تشریح ہے

(۸) ترجمان ہر جہ مارا درول است و شگیر میر کہ پایش در گل است
 پادری گل کانیہ ہے شکل میں چپس جانے سے، مطلب ایسکہ، آپ ہمارے دل کے بھید سے واقف ہیں اور

(۹) مرحبا یا محتبا یا مر تضا! ان تغیب جاء القضاء ضاق الفضا
 ہر اس شخص کے دستگیر ہیں، جو کسی مشکل میں گرفتار ہو۔
 خوش آمدید اے پسندیدہ اور برگزیدہ شخص! اگر آپ غائب ہو جائیں تو مصیبت زدہ کو موت آجائے اور یہ

(۱۰) انت مولى القوم، من لا يشتهى، قد ردى، كلا لئن لم ينته
 لفظی ترجمہ ہے تو قوم کا آقا ہے، جو شخص تیری طرف مائل نہیں ہوگا۔ وہ ہلاک ہو جائے گا۔ کلا لئن لم
 ینتہ یہ قرآنی آیت کا حصہ ہے، جس کا ترجمہ یہ ہے کہ اگر وہ (ابو جہل) آنحضرت کی مخالفت سے باز نہیں آئیگا
 (تو البتہ ہم اس کے بال پیکڑ کر جہنم کی طرف کھینچیں گے)

بمردن بادشاہ آل طیب راجہ سربھار تاحال او بہ بیند

(۱) چوں گذشت آل مجلس و خوان کرم دست او بگرفت و بہ و اندر حرم
 جب مزاج پرسی اور کھانے پینے سے فراغت ہو چکی۔ تو بادشاہ اس ولی کامل کا ہاتھ پکڑ کر زنانہ خانہ میں لے گیا۔

(۲) قصہ رنجور و رنجوری بخواند بعد ازاں در پیش رنجور شش نشاند
 پہلے اس کینز کا اور اس کی بیماری کا قصہ سنایا، پھر اسے اس کے پاس بٹھایا۔

(۳) رنگ و روغن و قارورہ بدید! ہم علامات و ہم اسباب شنید
 اس حکیم ماذوق نے اس کینز کے چہرے کا رنگ دیکھا۔ نبض دیکھی اور قارورہ کا معائنہ کیا اور مرض کے اسباب اور

(۴) گفت بر وارو کہ ایساں کردہ اند آں عمارت نیست ویراں کردہ اند
 مریضہ کا معائنہ کرنے کے بعد حکیم نے کہا کہ طبیعوں نے چونکہ کینز کا مرض نہیں پہچانا اس لئے اس کو نفع کے
 بجائے نقصان پہنچایا۔

(۵) بے خبر بووند از حال درول استعیذ اللہ مما یفترون
 اطباء کینز کی اندرونی (قلبی) حالت سے آگاہ نہ ہو سکے، میں اللہ کی پناہ مانگتا ہوں، اس بات سے جو وہ افتراء
 کرتے ہیں، یعنی مرض کچھ تھا، مگر وہ سمجھے کچھ، اسی لئے صحیح علاج نہ کر سکے۔

(۶) دید رنج و کشف شد بر فے نہفت یک پنہاں کرد و با سلطان گفت
 اس حکیم کامل نے کینز کا اصلی مرض پہچان لیا۔ اور اس کینز کی پوشیدہ یعنی اصلی بیماری اس پر ظاہر ہو گئی، مگر

اُس نے بادشاہ کو اس مرض سے آگاہ نہیں کیا۔

(۷) **خوش از صفراء و از سودا نبود** بولے ہرگز نہیں پیدا آید زود
اس کا مرض (سرخ) صفراء یا سودا کی بے اعتدالی کی وجہ سے نہ تھا۔ بلکہ وہ مرض عشق میں مبتلا تھی، دوسرے مصرع
میں اس کو مثال سے واضح کیا ہے کہ جس طرح دھوئیں سے لکڑی کا پتہ چل جاتا ہے۔ کہ فلاں لکڑی ہے۔ اسی طرح علامتا
اور آثار سے معلوم ہو جاتا ہے کہ فلاں مریض عشق میں مبتلا ہے۔

(۸) **وید از زاریش کو زار دل است** تن خوش است اما گرفتار دل است
اس عارف نے اس کی آہ و زاری سے معلوم کر لیا کہ وہ کسی پر عاشق ہے، اس کا بدن تندرست ہے مگر اس کا
دل کسی کی محبت میں گرفتار ہے

(۹) **عاشقی پیدا است از زاری دل** نیست بیماری چو بیماری دل
اس کے دل کی کمزوری سے ظاہر ہے کہ وہ کسی پر عاشق ہے اور بیخ تیرہ ہے۔ کہ دل کی بیماری سے بڑھ کر اذیت
دینے والی اور کوئی بیماری نہیں ہے

(۱۰) **علت عاشق ز علتہا جدا است** عشق اصطلاب اسرار خدا است
اصطلاب ایک آلم ہے جس سے آفتاب کا ارتفاح وغیرہ دریافت کرتے ہیں، کہتے ہیں کہ عاشق کی بیماری دوسری
بیماریوں سے بالکل مختلف ہوتی ہے اور اس کے مختلف ہونے کا ایک ثبوت یہ بھی ہے کہ بخلاف اور بیماریوں کے
مرض عشق معرفت الہی کا ذریعہ بن جاتا ہے، ایسا کیوں کہ ہو جاتا ہے اس کی تشریح اگلے شعر میں کرتے ہیں

(۱۱) **عاشقی گزریں سر و گم زان سر است** عاقبت مارا بد اداں شہ رہبر است
اکثر شاعرین نے "زب سر" سے عشق مجازی اور "زان سر" سے عشق حقیقی مراد لیا ہے، لیکن مولانا نے اسی
سکایت میں آگے چل کر یہ فرمایا ہے عجب عشقہائے گم پے رنگے بودہ عشق بنو عاقبت ننگے بود
اس لئے عشق مجازی کو رہبر حقیقت قرار نہیں دے سکتے۔ پس "زب سر" اور "زان سر" دونوں سے عشق حقیقی
ہی مراد لینا پڑے گا۔

واضح ہو کہ عشق حقیقی کی دو صورتیں ہیں، پہلی صورت کسی ہے جس میں بندہ اپنی بد و جہد سے خدا تک پہنچتا
ہے اور قرآن حکیم نے اسے طریق انابت سے تعبیر کیا ہے اور دوسری صورت وہی ہے جس میں بندہ کو جہد
نہیں کرنی پڑتی، خدا خود اپنی طرف کھینچ لیتا ہے۔ اور قرآن حکیم نے اس کو طریق اصطفا یا طریق اجابت سے موسوم کیا ہے
"زب سر" سے طریق انابت اور "زان سر" سے طریق اجابت مراد ہے، مطلب یہ ہے کہ عشق حقیقی کے دو نوعیتیں
انجام کار انسان کو خدا تک پہنچا دیتے ہیں۔

(۱۲) **میر حیدر گویم عشق را شرح و بیان** چوں بعشق آیم خجل باشم از ازاں
جب میں عشق کی شرح اور تفصیل بیان کرنے کے بعد اس کی شان اور اس کی قد و منزلت پر نظر کرتا ہوں

تو اُس سے شرمندہ ہو جاتا ہوں، مطلب یہ ہے کہ عشق ایک ذوقی شے ہے۔ اور ذوقی اشیاء کا ادراک عقل کے ذریعہ سے نہیں ہو سکتا۔ وہ تو وجدان پر موقوف ہے لہذا جب اس حقیقت پر غور کرتا ہوں تو عشق سے بھی شرمندہ ہوتا ہوں اور اپنے آپ سے بھی کہ ناحق بیان کی زحمت اٹھائی۔ عشق کی ماہیت اور کیفیت کا بیان لفظوں سے تو ہو ہی نہیں

سکتا۔
(۱۳) گرچہ تفسیر زباں روشن گمراہ است لیک عشق بے زباں روشن گمراہ است

اگرچہ زبانی بیان اکثر اوقات اشیاء کی حقیقت کو واضح کر دیتا ہے (کیونکہ زبان اللہ نے اسی لئے بنائی ہے کہ وہ حقائق اشیاء کو واضح کر سکے) مگر عشق کا حال زبانی بیان سے واضح نہیں ہو سکتا۔ یعنی جب عاشق پر کیفیات ظاہری ہوتی ہیں تو وہ کسی کے بتائے بغیر خود بخود عشق کی حقیقت سے آگاہ ہو جاتا ہے۔

(۱۴) چوں قلم اندر نوشتن می شنافت چوں لب عشق آمد قلم بر خود شنافت
قلم ہر قسم کے مشکل مسائل میں خوب چل رہا تھا۔ (بیان کرنے یا لکھنے کو شناخت سے تعبیر کیا ہے) لیکن جب وہ عشق کی حقیقت بیان کرنے لگا تو عاجز ہو گیا۔ (اس کے بجز کوئی شگفتہ سے تعبیر کیا ہے)

(۱۵) چوں سخن در وصف این حالت رسید حکم قلم شکست و ہم کاغذ درید
جب قلم نے عشق کی حالت کو لکھنے شروع کی کہ عشق کیا کشتے ہے؟ تو قلم بھی ٹوٹ گیا اور کاغذ بھی پھٹ گیا۔

یعنی انسان زبان یا قلم کے ذریعہ سے عشق کی کیفیات بیان نہیں کر سکتا۔
(۱۶) عقل در شرح عشق چون در گل بخت عشق و عاشقی ہم عشق گفت
عقل خرد در گل، کنایہ ہے عاجزی اور در ماندگی سے، مطلب یہ ہے کہ عقل عشق کی واردات کا بیان نہیں کر سکتی، کیونکہ واردات و کیفیات عشق عقل کی دسترس سے بالاتر ہیں، ہاں عشق (عاشق) اپنی شرح خود کر سکتا ہے یعنی جب کوئی شخص عاشق ہو جاتا ہے تو عشق کے اسرار و رموز خود بخود اُس پر واضح اور منکشف ہو جاتے ہیں،

بقیہ تنقید و تبصرہ صفحہ ۳۲ سے آگے

قیمت آٹھ آنے، ناشر مکتبہ تعمیر انسانیت، موچہ دروازہ لاہور سے مل سکتی ہے،
یہ سلسلہ تعلیم بالغاں کے لئے شروع کیا گیا ہے۔ اور اس میں کوئی شک نہیں ہے کہ نولف نے نہایت آسان پیرایہ میں طرفی قواعد بیان کئے ہیں، ہر قاعدہ کے بعد مشقوں کا سلسلہ دیا گیا ہے جس کی بدولت ایک شخص قلیل مدت میں اس قابل ہو سکتا ہے کہ آسان عربی عبارت کا مطلب بخوبی سمجھ سکتا ہے۔ ہمیں یقین ہے کہ یہ سلسلہ عربی کے شائقین کے لئے بہت مفید ثابت ہوگا۔